

There are no translations available.

ДУШАНБЕ, 11.09.2020 /АМИТ «Ховар»/. 9-11 сентябр ҳайати Кумитаи давлатии амнияти миллии Ҷумҳурии Тоҷикистон бо роҳбарии Раиси Кумита Саймумин Ятимов ба шаҳри Кобули Ҷумҳурии Исломии Афғонистон сафари корӣ анҷом дод, хабар медиҳад АМИТ «Ховар».

Зимни мулоқоту гуфтушунидҳо бо Муовини аввали Президенти Афғонистон Амруллоҳи Солеҳ, Раиси Шӯрои Олии мусолиҳаи миллӣ Абдуллоҳи Абдулло, Раиси Парлумон Миррахмон Раҳмонӣ, Мушовири амнияти Президент Ҳамдуллоҳи Муҳиб, Раиси Раёсати умумии амнияти миллӣ Аҳмад Зӣе Сироч, Вазири корҳои хориҷӣ Ҳаниф Атмар, Вазири дифоъ Асадуллои Ҳолид ва Вазири умури дохилаи Ҷумҳурии Исломии Афғонистон Масъуди Андаробӣ оид ба муносибатҳои мутақобилан судманди дучониба, вазъи амнияти ду кишвари дӯст ва минтақа, ҳифзи боэътимоди сарҳади давлатӣ, мубориза бо терроризм ва экстремизм, қочоқи силоҳ ва маводи мухаддир, инчунин таъмини амнияти коммуникатсионӣ ва тарҳҳои энергетикиву иқтисодӣ мубодилаи афкори судманд сурат гирифт.

Чонибҳо мувофиқати комили мавқеъҳои ҳамдигарро дар масъалаҳои номбурда изҳор дошта, таъкид сохтанд, ки ду мамлақати дӯсту бародар ва ҳамзабону ҳамфарҳанг омодаанд, ҳамгирой ва муносибатҳоро дар самтҳои сиёсӣ, иқтисодӣ, фарҳангӣ ва амниятӣ тақвият ва тавсеа бахшида, ба ин васила ба сулҳу субот ва оромӣ осудагӣ дар минтақа мусоидат намоянд.

Таъкид гардид, ки хотимаи ҷанг дар Афғонистон ва пешгирӣ аз фаъолияти таҳрибии ҳадамотҳои махсус ва доираҳои манфиатдори сиёсии баъзе аз кишварҳо бо истифода аз гурӯҳҳои байналмилалӣ террористӣ, аз омилҳои муҳимтарини таъмини амният махсуб мегарданд.

Чонибҳо бо ишора ба зарурати сифатии беҳтар сохтан ва ба сатҳи зарурӣ боло бурдани ҳамкориҳои дучониба омодагии комили ҳешро ҷиҳати амалисозии тадбирҳои муассир ва мушаххас дар ин раванд изҳор доштанд.

Ҳулоса гардид, ки сафару боздидҳои ҳайатҳои тарафайн ба таври мунтазам ба роҳ монда шуда, марзҳои тӯлонии миёни ду кишвар ба марзҳои амн ва дӯстиву созандагӣ

мубаддал гардонида шаванд.

Сарчашма: <https://khovar.tj/2020/09/to-ikiston-va-af-oniston-amkorii-amniyatiro-ta-viyat-mebahshand/>